
12.12.97. ஈஸ்வர ஆண்டு கார்த்திகைத்‌ திங்கள்‌ 27-ம்‌ நாள்‌. 


புராணிகர்‌ சோணாசலபாரதியார்‌ இயற்றிய 
"திருவண்ணாமலை கார்த்திகை தீப வெண்பா" 


உ 


சிவமயம்‌ 
காப்பு - வெண்பா 


கீர்த்திபெறுஞ்‌ சோண சிரிமுடியின்‌ மீதொளிருங்‌ 
கார்த்திகைத்‌ தீபவெண்பா கட்டுரைக்கப்‌-பூர்த்தியுற 
நம்பந்த வாரணத்தி னாதனரு ளைந்துகரச்‌ 

சம்பந்த வாரணத்தின்‌ றாள்‌. 


நூல்‌ 


கங்கையணிதீபங்‌ கற்பூர தீபமலை 

மங்கயொருபங்கில்‌ வளர்தீபம்‌ - பங்கயன்மால்‌ 

விண்பாரு நேடும்வண மேவியவண்‌ ணாமலையிற் 

பண்பாருங்‌ கார்த்திகைத்தீ பம்‌. (1) 


அன்ன மளிக்குந்தீப மண்டினரை யாதரித்துப்‌ 
பொன்னு மளிக்குந்தீபம்‌ பொற்றீப-மன்னு 
மராவணிநேர்‌ காட்டுமெங்க எண்ணா மலைமேற்‌ 


பராவருங்‌ கார்த்திகைத்தீ பம்‌. (2) 


மோகாந்த கார முறிந்தோடச்‌ செய்தீப 

மோகாந்த மாவந்‌ திடுந்தீப-மாகாந்த 

னாங்கார்ந்த தென்றுரைக்க வண்ணா மலைமுடிமேற்்‌ 

பாங்கார்த்த கார்த்திகைத்தீ பம்‌ (3) 


பந்துமுலைப்பாவையர்க்காம்‌ பாங்காருங்‌ கூடலிலே 

வந்து வளையல்‌ விற்ற மாதீபங்‌-கொது 

மலர்‌ மலியுஞ்‌ சோண மலைத்‌ தீபம்போற்றிப்‌ 

பலர்மலியுங்‌ கார்த்திகைத்தீ பம்‌. (4) 


இட்டவிதி சாப மிரிந்தோடப்‌ போற்றிசைக்கு 
மற்ற வசுக்கட்‌ கருடீபஞ்‌-சிட்டர்‌ 


வதிதரு சீர்ச்‌ சோண மலைத்தீப மெம்முட்‌ 
பதிதருசீர்க்‌ கார்த்திகைத்தீ பம்‌. (5) 


ஆதுலரா னீரென்றே யன்றொருசேய்க்‌ காவழக்கு 
மாதுலரா வந்துரைத்த வண்டீபந்‌-தாதுலரா 


நந்தனஞ்செய்‌ சூழுஞ்சோ ணாசலத்தி லன்பரன்பிற்‌ 
பந்தனஞ்செய்‌ கார்த்திகைத்தீ பம்‌ (6) 


நீடுகற்பி னாளுடன்வாழ்‌ நீல்கண்டர்‌ தம்மிடம்வந்‌ 
தோடுகவர்ந்த தாண்ட வொருதீப - மாடுமயிற்‌ 
கொக்கவிசைவண்டினம்பாடோங்‌ கருணைவெற்பின்மிசைப்‌ 


பகீகமிகுங்‌ கார்த்திகைத்தீ பம்‌. (7) 


செங்கமல வேதா திலோர்த்தமையைப்‌ பின்றுரத்த 

வங்களுக்‌ காவேட னாந்தீபம்‌ - திங்கடவழ்‌ 

சோணமலைத்‌ தீபமிகத்‌ தோத்திரஞ்செய்‌ தென்றுமுயர்‌ 

சாணர்மகிழ்‌ கார்த்திகைத்தீ பம்‌ (8) 


மண்ணிடந்துங்‌ காணா மலரடியின்‌ மாயவனார்‌ 

கண்ணிடந்து சாத்திக்‌ களிதீப-மெண்ணிறந்த 

கீர்த்திபெறுஞ்‌ சோண கிரித்தீபந்‌ தென்மதுரைப்‌ 

பார்த்திபனாங்‌ கார்த்திகைத்தீ பம்‌. (9) 


எல்லா வுலகு மிசைய வருச்சுனன்கை 

வில்லா லடியுண்ட மெய்த்தீப-பொல்லாக்‌ 

கவிதீர்க்குந்‌ தீபங்‌ கனவருணைத்‌ தீபம்‌ 

பலியேற்குங்‌ கார்த்திகைத்தீ பம்‌. (10) 


சீரார்‌ சிறுத்தொண்டர்‌ செல்வன்‌ கறியுண்ணப்‌ 

பேராரை வைத்த பெருங்தீபங்‌-காரா 

ரருணைகிரித்‌ தீபமனத்‌ தல்லும்‌ பகலும்‌ 

பருணிதர்பேற்‌ கார்த்திகைத்தீ பம்‌. (11) 


உள்ளதென்னு நல்லோர்கட்‌ குள்ளதா வில்லதெனுங்‌ 

கள்ளமனத்‌ தோர்க்கின்பதாக்‌ காண்டீபம்‌-வெள்ளமதி 

மேவுசடைத்‌ தீபம்‌ வியன்கொளரு ணாசலத்திற்‌ 

பாவுபுகழ்க்‌ கார்த்திகைத்தீ பம்‌. (12) 


தொண்டர்க்குத்‌ தோன்றாத்‌ துணையான்‌ தீபநல்ல 

வண்டர்க்கு மெட்டா வருட்டீபம்‌-வண்டமருந் 

தோடுடைய பூம்பொழில்சூழ்‌ சோணமலைத்‌ தீபநன்மேம்‌ 

பாடுடைய கார்த்திகைத்தீ பம்‌. (13) 


வென்றுனே வன்புலனை வீட்டியுணர்‌ கும்பமுனிக்‌ 
கன்றுமணக்‌ கோலமரு டீபஞ்‌-சென்றுவியன்‌ 


விண்ணளக்குஞ்‌ சோணகிரி மேற்றீப மன்பருக்குப்‌ 


பண்ணளிக்குங்‌ காத்திகைத்தீ பம்‌. (14) 


போற்றுமடி யார்க்கருளும்‌ புண்ணியதீ பம்வினையை 
மாற்றுமருந்‌ தாகு மணித்தீபஞ்‌-சாற்றுமறை 
யுன்னரிய சோணமலை யோங்கிவள ருந்தீபம்‌ 
பன்னரிய கார்த்திகைத்தீ பம்‌. 


சிற்றம்‌ பலத்திற்‌ றிருகடனங்செய்‌ தீபமன்பர்‌ 
குற்றம்‌ பலகுணமாக்‌ கொள்தீப-மற்றந்‌ 
துடைத்தருளுஞ்‌ சோணமலைத்‌ தோன்றியதீ பஞ்சீர்‌ 
படைத்தருளுங்‌ கார்த்திகைத்தீ பம்‌ 


கஞ்சமலர்க்‌ கண்ணனயன்‌ காண்பரிய தீபமெனுள்‌ 
வஞ்சமல மகற்றும்‌ வான்றீப-நஞ்ச 

மயிலுமுயர்‌ தீபமெழி றண்ணா மலைமேற் 
பயிலுமொரு கார்த்திகைத்தீ பம்‌ 


அன்பருளத்‌ தேயகலா வானந்த தீபம்பே 
ரின்பருளத்‌ தோன்று மெழிற்றீபம்‌-வன்பருளத்‌ 
துற்றறியா தீபம்வள மோங்குமரு ணாசலத்திற்‌ 
பற்றகலாக்‌ கார்த்திகைத்தீ பம்‌. 


ஆலால்‌ சுந்தரரை யன்றுமணந்‌ தடுத்து 

மேலா வுவந்தாண்ட மெய்த்தீபம்‌-பாலாழி 
யோர்புதல்வ னுக்கருளி யோங்குமரு ணைத்தீபம்‌ 
பார்புகழுங்‌ கார்த்திகைத்‌ தீபம்‌. 


வாதவூ ரன்பர்‌ மகிழப்‌ பெருந்துறையிற்‌ 
போதமளித்த புகழ்த்தீப-மேத 
மகலவருந்‌ தீபமுய ரண்ணா மலையிற்‌ 
பகலவனேர்‌ கார்த்திகைத்தீ பம்‌. 


முத்திக்கு வித்தா முளைத்தெழுந்த தீபமெழிற்‌ 
சத்திக்‌ கொருபால்‌ தருதீப-மெத்திக்கு 
மார்த்துமிக்கு மன்புடனே யண்ணா மலைமீது 


பார்த்துவக்குக்‌ கார்த்திகைத்தீ பம்‌. 


போதாந்தப்‌ புண்ணியர்கள்‌ போற்றிசைக்கும்‌ தீபம்விந்து 


நாதாந்த முங்கடந்த நற்றீபம்‌-வேதாந்தச்‌ 
சித்திதருந்‌ தீபந்‌ திருவருணைத்‌ தீபநல்ல 
பத்திதருங்‌ கார்த்திகைத்தீ பம்‌. 


பாணனுக்கோர்‌ சத்துருவாம்‌ பாடகனைக்‌ கூடலிலே 


நாணமுற்றே டப்பாடு நற்றீபம்‌-பேணி 


(15) 


(16) 


(17) 


(18) 


(19) 


(20) 


(21) 


(22) 


யயனுமரி யுங்காணா வண்ணா மலையிற்‌ 


பயனுருவாங்‌ கார்த்திகைத்தீ பம்‌. 


முத்திநெறி காணவென்று முன்னுமன்ப ருக்குமுன்னம்‌ 


பத்திநெறி காட்டிப்‌ படர்தீபச்‌-சத்திநெறி 


யோடுதவஞ்‌ செய்யருணை யோங்கிதீ பம்பெரியோர்‌ 


பாடுமெழிற்‌ கார்த்திகைத்தீ பம்‌. 


சத்தான தீபமுயர்‌ சன்மார்க்க ருள்ளத்தி 
வித்தா முளைத்து மிளிர்த்தீப-முத்தான 
மோங்கு கரிக ளுலவுமரு ணாசலத்திற்‌ 

பாங்குபெறுங்‌ கார்த்திகைத்தீ பம்‌. 


இன்பந்த தருதீப மேத்திப்‌ பணிந்தோர்க 
டுன்பவிரு ளோட்டுஞ்‌ சுடர்த்தீப-மன்ப 
ரவமறுக்குந்‌ தீப மருணைவளர்‌ தீபம்‌ 
பவமறுக்குங்‌ கார்த்திகைத்தீ பம்‌. 


அஞ்ஞானம்‌ போக்கி யருடீபமானந்த 
மெய்ஞ்ஞானங் காட்டி மிளிர்தீப-மெஞ்ஞான்றுஞ்‌ 
சித்தர்மகிழ்‌ சோணக்கிரித்தீபம்‌ பணிந்தேத்தும்‌ 
பத்தர்மகிழ்‌ கார்த்திகைத்தீ பம்‌. 


நட்டம்‌ புரிதீப நல்லடியார்‌ தங்கள்கொடுங்‌ 
கட்டங்களையே களைதீப-மட்ட 
திசைமேவு மெங்கடிருவருணைத்‌ தீபம்‌ 
பசைமேவுங்‌ கார்த்திகைத்தீ பம்‌ 


நாடியடி யார்ப்பரவு ஞானதீ பம்மறைக்கு 
நேடி யரியா நெறித்தீப-நீடுந்‌ 
திருவருணைத்‌ தீபந்‌ தினமமரர்‌ போற்றிப்‌ 
பருவரல்தீர்‌ கார்த்திகைத்தீ பம்‌. 


நாலா ரணமு நவிலரிய ஞானமெனு 

மேலான போகம்‌ விளைதீப-மாலால்‌ 

முண்டமரர்‌ தங்களிட ரோட்டருணைத்‌ தீபமன்பாய்‌ 
பண்டமருங்‌ கார்த்திகைத்தீ பம்‌. 


சென்மப்‌ பிணிதீர்க்குந்‌ தீபமடி யார்செய்கொடுங்‌ 
கன்மவினை போக்குங்‌ கனதீப-மன்பதனை 
யங்கமிலா தாக்கியரு எண்ணா மலைத்தீபம்‌ 
பங்கமிலாக்‌ கார்த்திகைத்தீ பம்‌. 


(23) 


(24) 


(25) 


(26) 


(27) 


(28) 


(29) 


(30) 


(31) 


மாமறைக்கு மெட்டா மணித்தீப மேழைகட்குச்‌ 
சேமமளித்‌ துக்காக்குஞ்‌ சீர்த்தீபந்‌-தாமரையு 
நத்துமெளிர்‌ வண்சுனைச்‌ சோணாசல தீபந்திசைகள்‌ 


பத்துமொளிர்‌ கார்த்திகைத்தீ பம்‌. (32) 


கற்றைச்‌ சடைமுனிவர்‌ காண்டீப மாரூரிற்‌ 

புற்றையிடங்‌ கொண்டுறையும்‌ பொற்றீப-மொற்றைத்‌ 

தவளவநத்‌ தந்தனைமுன்‌ றந்த வருணைப்‌ 

பவளவநக்‌ கார்த்திகைத்தீ பம்‌. (33) 


மன்னு மிளசைநகர்‌ மாறன்‌ முளைவாரி 

யன்னமிடைச்‌ சேவை யருடீபம்‌-வன்னச்‌ 

சிகரநெடுங்‌ கோபுரஞ்சேர்‌ தென்னருணைத்தீபம்‌ 

பகரமிகுங்‌ கார்த்திகைத்தீ பம்‌. (34) 


நாவுக்கு வேந்து நமச்சிவா யப்பதிகப்‌ 
பாவுக்குக்‌ கன்மிதக்கப்‌ பண்டீபம்‌-வாவித்‌ 
கயன்மேய்க்‌ கமுகுடைக்குங்‌ காமரரு ணைக்கோன்‌ 


பயன்மேவுங்‌ கார்த்திகைத்தீ பம்‌. (35) 


சிந்தைக்‌ கலக்கந்‌ தெளிவிக்குந்‌ தீபந்தாய்‌ 

தந்தைக்‌ கிணையாகச்‌ சார்தீபம்‌-விந்தை 

மதினிலவுக்‌ காறா வளரு மருணைப்‌ 

பதிநிலவுங்‌ கார்த்திகைத்தீ பம்‌. (36) 


மன்னுயிர்கட்‌ கோருயிரா வந்தருளுந்‌ தீபமறை 

யுன்னுதற்கு மெட்டாத வோர்தீபம்‌-பொன்னுலகைக்‌ 

கீழாக்குஞ்‌ சோணகிரித்‌ தீபம்‌ வெவ்வினையைப்‌ 

பாழாக்குங்‌ கார்த்திகைத்தீ பம்‌. (37) 


மூவருக்கு ளாதி முதலான தீபமுயர்‌ 

தேவருக்குங்‌ காண்பரிய சீர்த்தீப-மேவருவி 

யாலிக்குஞ்‌ சோணமலை யார்ந்தசெழுந்‌ தீபமின்பம்‌ 

பாலிக்குங்‌ கார்த்திகைத்தீ பம்‌. (38) 


கந்தனையு ஞானமதக்‌ காரானை மாமுகத்தோர்‌ 


தந்தனையுஞ்‌ சேயாத்‌ தருதீப-மெந்தமைக்க 


ணோக்கியருள்‌ சோணமலை நோன்றீப மன்பருக்குப்‌ 


பாக்கிமாங்‌ கார்த்திகைத்தீ பம்‌. (39) 


வேலனைநேர்‌ மார்க்கண்டேயர்‌ மேவுசிவ பூசைக்காக்‌ 
காலணையு தைத்த கனதீபம்‌-கோல 


விதுமகிழுஞ்‌ சோணகிரி வேணுவின்மேற்‌ சூடும்‌ 
பதுமநிகர்‌ கார்த்திகைத்தீ பம்‌. 


தக்கனுக்கு மேடத்‌ தலையளித்த தீபமென்று 
நக்கனெனப்‌ பேர்படைத்த தற்றீப-மிக்க 
விருப்பதனாற்‌ சார்ந்தார்‌ வினைதீர்க்குஞ்‌ சோணப்‌ 


பருப்பதஞ்சேர்‌ கார்த்திகைத்தீ பம்‌. 


கற்றலுடன்‌ கேட்டுணர்ந்து காதலுடன்‌ சிந்தித்தோர்க்‌ 
குற்றதுணையா வுறுதீபஞ்‌-சொற்றகதிக்‌ 

கேணிநிகர்‌ சோணகிரி யேர்முடிமே லஞ்சலெனும்‌ 
பணிநிகர்‌ கார்த்திகைத்தீ பம்‌. 


பண்ணுடனே தேவாரம்‌ பாடுமு வர்க்கிமவான்‌ 
பெண்ணுடனே தோன்றும்‌ பெருந்தீபம்‌-விண்ணுடனே 
சேரமலை வான்புவிக்காச்‌ செல்வதுபோ லோங்கருணைப்‌ 
பாரமலைக்‌ கார்த்திகைத்தீ பம்‌. 


தந்தைதிருத்‌ தாடடிந்த சண்டே சுரருக்குச்‌ 
சிந்தைமகிழ்‌ தீபஞ்‌ செழுந்தீப-முந்தை 
யொருமுடிவில்‌ லாமலுய ரருணை வெற்பின்‌ 
பருமுடியிற்‌ கார்த்திகைத்‌ தீபம்‌. 


பஞ்சாக்‌ கரத்தைமிக்கு பத்தியுட னுன்னுணர்க்கு 
விஞ்சாக்க மாக மிளிர்தீப-மஞ்சார்க்கச்‌ 
சிஙகமுழை விட்டகலாத்‌ தென்னருணை வெற்புறுமோர்‌ 


பங்கதழ்வாங்‌ கார்த்திகைத்‌ தீபம்‌. 


பந்தவினைப்‌ பாசத்திற்‌ பட்டுழலும்‌ பாதகனேன்‌ 
மந்தமதி நீக்கும்‌ வண்டீபஞ்‌-சந்ததமுங்‌ 
கொக்குமிசை நற்குயில்கள்‌ கூவருணைத்‌ தீபமுயர்‌ 


பக்குவர்காண்‌ கார்த்திகைத்‌ தீபம்‌. 


ஏதம்‌ பெரிதுடையே னேத்துந்தீ பஞ்சாம்‌ 

வேதம்‌ பெரிதும்‌ விழைதீபங்‌-கேதம்‌ 

புலிக்குங்கோ விக்குமிலாப்‌ பொன்னருணை வெற்பிற்‌ 
பலிக்குஞ்சீர்க்‌ கார்த்திகைத்‌ தீபம்‌. 


வன்னிமதி சென்னிமிசை வைத்தருளுந்‌ தீபமறை 
பன்னி மதிக்கப்‌ படாத்தீபங்‌-கன்னிமதிற்‌ 
சூரியற்கு மேலுயருஞ்‌ சோணமலை மீதுவளர்‌ 
பாரிநற்‌ கார்த்திகைத்‌ தீபம்‌. 


(40) 


(41) 


(42) 


(43) 


(44) 


(45) 


(46) 


(47) 


(48) 


ஆர்த்துவந்தி டுங்கொடுங்க யாசுரணை யன்றெருநா 
னீர்த்துரித்துப்‌ போர்த்த வெழிற்றீபம்‌-பார்த்துரைக்க 
வொண்ணாத சோணகிரி யோங்கியதீ பங்கோபம்‌ 


பண்ணாத கார்த்திகைத்‌ தீபம்‌. (49) 


பொய்வசமாம்‌ வஞ்சமனம்‌ போமழியா மூவர்களாற்‌ 

சைவசமயந்‌ தருதீபந்‌-தெய்வ 

முனிவர்நித்த முண்மகிழ்ந்து மெய்யருணை சார்ந்தார்‌ 

பணியகற்றுங்‌ கார்த்திகைத்‌ தீபம்‌. (50) 


பாரருந்தி னோன்றுதித்தல்‌ பண்டீபம்‌ வாவிகரை 
சீரிருந்தி யேறக்‌ கிளர்தீப-நீரருந்திச்‌ 
சீவனஞ்செய்‌ மாதவர்வாழ்‌ தென்னருணைத்‌ தீபமெம்மைப்‌ 


பாவனஞ்செய்‌ கார்த்திகைத்‌ தீபம்‌. (51) 


தாருவன மாதவர்க டாம்விடுத்த வேங்கைதனை 

கூருகிரினா லுரித்துக்‌ கொள்தீப-மேருமுக 

லோங்குமலை யெட்டினுமிக்‌ கோங்குமரு ணாசலத்திற் 

பாங்குமலி கார்த்திகைத்‌ தீபம்‌. (52) 


நன்றுபுரி பொன்னனையா னண்‌*ணுதிருப்‌ பூவணத்திற்‌ 
சென்றுரச வாதமது செய்தீபங்‌-கன்றுகளுக் 
கம்பிடிகை யாலருத்தி யாடுசுனைச்‌ சோணமலைப்‌ 


பம்பிவளர்‌ கார்த்திகைத்‌ தீபம்‌. (53) 


மாயப்‌ பசுவமணர்‌ மாமதுரைக்‌ கேவவதை 
வீயச்சமர்செய்விடைத்தீப-நேயமா 
னீராட்‌ டுவனேர்க்கார்‌ நீள்சோண வெற்பிலன்பர்‌ 


பாராட்டுங்‌ கார்த்திகைத்‌ தீபம்‌. (54) 


போதனந்த ரத்தவரும்‌ போற்றுந்‌ தீபங்கொடியேன்‌ 
கோதனந்த மும்பொறுத்துக்‌ கொள்தீப-நாதனண்டந் 
தாங்கனிகர்‌ பண்டுபலாத்‌ தாங்கிவளர்‌ சோணமலைப்‌ 


பாங்கமருங்‌ கார்த்திகைத்தீ பம்‌. (55) 


பொன்புரையுஞ்‌ செம்மேனிப்‌ புண்ணியதீ பஞ்சிறிய 

வென்புரைமுற்‌ றுந்தீர்த்‌ திடுந்தீப-மன்புரைகொண் 

டேத்தியமாத்‌ தொடண்டர்களுக்‌ கென்றுமரு ணாசலத்திற்‌ 

பார்த்தியபாங்‌ கார்த்திகைத்தீ பம்‌. (56) 


பாவிகளும்‌ வந்தேத்திடப்‌ பார்த்துப்‌ பணிவாரேன்‌ 
மேவிவினை தீர்த்தருளு மெய்த்தீபம்‌-தேவிமுலை 


தீட்டுதொய்ய னேர்மயில்சேர்‌ கென்னருளை வெற்பிலன்பர்‌ 
பாட்டுவக்குங்‌ கார்த்திகைத்தீ பம்‌. 


சோமனைக்‌ காருண்ணியமாச்‌ சூடுந்தீ பங்கொடிய 
வேமனைக்கால்‌ கொண்டோச்‌ செழிற்றீபந்‌-தாமரைக 
ணெற்றிவளர்‌ கண்போல நீளுமரு ணாசலத்திற்‌ 
பற்றிவளர்‌ கார்த்திகைத்தீ பம்‌. 


கோளுங்‌ கொலையுங்‌ குடிகெடுப்பு மாணவமு 
நீளுமவர்க்‌ கெட்டாது நீடிப-நாளுந் 
திடமிக்குஞ்‌ சோணமலைச்‌ சென்னிவளர்‌ நாகப்‌ 
படமொக்குங்‌ கார்த்திகைத்தீ பம்‌. 


தில்லையம்ப லத்திற்‌ றிருநடனஞ்‌ செய்தீப 
மொல்லையினி லின்பமுத வுந்தீப-மெல்லை 
யிலாண்டுதவஞ்‌ செய்தவரா லேரருணை வெற்பிற்‌ 
பல்லாண்டுபெறுங்‌ கார்த்திகைத்தீ பம்‌. 


ஆணிப்பொன்‌ மேருவில்லா வம்பரியாச்‌ சேடனையே 
நாணியெனக்‌ கொண்டூர்‌ நகைத்தீபம்‌-வேணி 
விழுதிலா ரத்தவர்கண்‌ மேவருணை வெற்பிற்‌ 
பழுதிலாக்‌ கார்த்திகைத்தீ பம்‌. 


மின்னார்‌ மணியரவும்‌ வெண்மதியு நேசிக்கப்‌ 
பொன்னார்‌ சடைமேற்‌ புணைதீப-நன்னாரி 
பூரிக்குங்‌ கும்பமுலை போலோங்குஞ்‌ சோணமலைப்‌ 
பாரிக்குங்‌ கார்த்திகைத்தீ பம்‌. 


பன்னருஞ்சம்‌ பந்தருக்குப்‌ பத்தருநற்‌ பல்லக்குஞ்‌ 
சின்னமுமுத்‌ தாலளித்த சீர்த்தீபஞ்‌-செந்நெற்‌ 
கழனிபுடை சூழருணைக்‌ காமர்மலை மீது 
பழநிமலைக்‌ கார்த்திகைத்தீ பம்‌. 


பாகத்‌ துமையும்‌ படர்சடைமேற்‌ சானவியு 

மோகத்‌ துடன்வாழ்‌ முதிர்‌-தீபமேகத்‌ 

துழனிமிக்கார்‌ சோணமலைத்‌ தூய்முடிமேன்‌ ஞானப்‌ 
பழநிகர்க்குங்‌ கார்த்திகைத்தீ பம்‌. 


பொல்லா மலவிருட்டைப்‌ போக்குந்தீ பம்புவன 
மெல்லாந்தா மாகு மெழிற்றீபம்‌-வல்லாளன்‌ 
மைந்தனென வந்த மகிமையரு ணாசலத்திற்‌ 
பந்தமிகுங்‌ கார்த்திகைத்தீ பம்‌. 


(57) 


(58) 


(59) 


(60) 


(61) 


(62) 


(63) 


(64) 


(65) 


எங்கெங்கே யன்பரிருந்‌ தெவ்வாறு வேண்டுகினு 
மங்கங்கே யவ்வா றருடீபஞ்‌-சிங்கக்கேட்‌ 
டஞ்சமுகட்‌ டார்ந்துமுகி லார்க்குமரு ணாசலத்திற்‌ 
பஞ்சமுகக்‌ கார்த்திகைத்தீ பம்‌. 


எட்டுமிரண்‌ டுந்தெரியா வேழையே மென்பாருட்‌ 
கட்டுப்பட்‌ டோங்குங்‌ கனதீப-மட்டிலா 
மேன்மைதரு சோணகிரிமேவும்பிறைக்‌ கொழுந்தின்‌ 


பான்மைதரு கார்த்திகைத்தீ பம்‌. 


கங்கைதனை யேவியெழிற்‌ கம்பாநதியிலுமை 
கொங்கை வலைத்தமழும்பு கொள்தீபஞ்‌-சங்கையிலாப்‌ 
புங்கவர்சேர்‌ சோணகிரிப்‌ பொற்சடையாற்‌ நீற்பூதப்‌ 
பங்கயநேர்‌ கார்த்திகைத்தீ பம்‌. 


செம்மையடி யார்பூசை செய்துவந்த காரைக்கா 
லம்மைக்கா லங்காட்‌ டருடீபம்‌-வெம்மை 
யரிகரிக்கு மில்லா வருணையடைந்்‌ தார்நோய்‌ 
பரிகரிக்குங்‌ கார்த்திகைத்தீ பம்‌. 


காணரிய மெய்ஞ்ஞானக்‌ காட்சியரு டீபமன்பர்‌ 
வேணவரந்‌ தந்தருளு மெய்த்தீபஞ்‌-சோண 
கிரிமுடிக்கண்‌ மேவியொளி கேழ்புவன முற்றும்‌ 
பரிமளிக்குங்‌ கார்த்திகைத்தீ பம்‌. 


பாண்டுமகன்‌ வில்லாற்‌ பரிந்தடிக்கப்‌ பாசுபத 
மாண்டுமையோ டெய்தி யருடீப-நீண்டு 
விசும்புருவு சோணகிரி வெந்தழலி ளிட்ட 
பசும்பொனிகர்‌ கார்த்திகைத்தீ பம்‌. 


பன்னற்‌ கரியசெழும்‌ பச்சைப்‌ பவளமென 
வன்னமிரண்டா வளர்தீபந்‌-தென்னருணை 
வெற்பரனும்‌ வெந்தழலின்‌ வெந்திட்ட வெண்கட்டிப்‌ 
பற்பநிகர்‌ கார்த்திகைத்தீ பம்‌. 


மான்மேற்‌ புலிபோல்‌ வருமிடரெல்‌ லாம்போக்கி 
பானமே லிவர்ந்தெனைவந்‌ தாடீப-மேன்மை 
பணிகொ ளருணாசலமா மம்புயமே லுற்ற 
பணிலநிகர்‌ கார்த்திகைத்தீ பம்‌. 


தேடரிய தீபஞ்‌ சிதம்பரத்தி லாலெடுத்து 
நாடறியப்‌ பேர்படைத்த நற்றீப-நீடக்‌ 


(66) 


(67) 


(68) 


(69) 


(70) 


(71) 


(72) 


(73) 

கசியார்க்‌ குவக்காக்‌ கனவருணை சார்ந்தார்‌ 


பசிதீர்க்குங்‌ கார்த்திகைத்தீ பம்‌. 


சாகையுடன்‌ சாத்திரமுஞ்‌ சாற்றரிய பல்கலையு 
மாகமபு ராணமுத லாந்தீபந்‌-தேகப்‌ 

பிணியகல வந்தெவரும்‌ பேசிமகிழ்ந்‌ தேத்திப்‌ 
பணியருணை கார்த்திகைத்தீ பம்‌. 


துப்பற்ற வென்னையுமோர்‌ தொண்டாகக்‌ கொள்தீபந் 
தப்பற்ற சேவை தருதீப-மொப்பற்ற 

வட்டாங்க யோகிகள்வாழ்‌ வார்ந்தவரு ணாசலத்திற்‌ 
பட்டாங்‌ கார்த்திகைத்தீ பம்‌. 


தூர்த்தவடி வாய்வந்து தோரா வியற்பகையார்‌ 
சீர்த்தவில்‌ லாளைக்கொண்டு செல்தீபந்‌-தீர்த்த 
நலனாகுஞ்‌ சோணமலை நாடுனர்க்குக்‌ கிட்டும்‌ 
பலனாகுங்‌ கார்த்திகைத்தீ பம்‌. 


கொக்கிற்கும்‌ வெள்ளெருக்குங்‌ கோணாகலாமதியு 
மக்கு மணியு மணிதீப-மிக்க 

வரிசைநிற்ற சோணகிரி வாழ்த்‌ துநர்க்கு வேண்டும்‌ 
பரிசளிக்குங்‌ கார்த்திகைத்தீ பம்‌. 


இக்கடன்ஞா லத்தி லிறப்புப்‌ பிறப்பென்னுந்‌ 
துக்கமுறு வோற்கருளுந்‌ தூய்தீப-மிக்க 
திருமணிசேர்‌ சோணமலைச்‌ செம்மலரின்‌ முத்தின்‌ 
பருமணிநேர்‌ கார்த்திகைத்தீ பம்‌. 


மான்மீ னிகர்த்தவிழி மாதரார்‌ மையலுற்ற 

நான்‌ மீளக்‌ காண்பார்க்கு நற்றீபம்‌-வான்மீ 
னுதிர்ந்ததென வேய்முத்‌ தொளிர்சோண வெற்பிற்‌ 
பதிந்ததிருக்‌ கார்த்திகைத்தீ பம்‌. 


தீங்கினில்வீ ழாதடியார்‌ சீராரு முத்தியெனும்‌ 
பாங்கினிலே செல்லப்‌ பகர்தீப-முங்கன்மதி 

சத்திரமேந்‌ துங்காம்பாத்‌ தானோங்குஞ்‌ சோணவெற்பிற்‌ 
பத்திரமாங்‌ கார்த்திகைத்தீ பம்‌. 


பந்தத்‌ தொடக்கைப்‌ பரிகரிக்குந்‌ தீபநிதம்‌ 
வந்தடியே னுள்ளம்‌ வதிதீப-மிந்தத்‌ 
தரணிபணி சோணா சலமிடியினல்ல 
பரணிவரு கார்த்திகைத்தீ பம்‌. 


(74) 


(75) 


(76) 


(77) 


(78) 


(79) 


(80) 


(81) 


(82) 

கானகவே டன்றனலிற்‌ காய்ச்சியெடுத்‌ துண்டீந்த 
ஊனக மகிழ்ந்தினிதென்‌ றுண்டீப-மான 
சராசரமும்‌ போற்றுந்‌ தனியருணை வெற்பிற்‌ 


பராபரமாங்‌ கார்த்திகைத்தீ பம்‌. 


காசிமன்னன்‌ றன்னைக்‌ கவியாக்கிப்‌ பின்பவன்சீர்‌ 
மாசிலுரு வந்தந்த வண்டீபங்‌-காசினிமீ 
னாற்றுதவம்‌ போலாங்‌ கருணைவள ரன்பர்வினை 


பாற்றுமெழிற்‌ கார்த்திகைத்தீ பம்‌. 


கல்லா லடியிற்‌ கரங்காட்டி நல்வருங்குஞ்‌ 
சொல்லா லுணர்த்துஞ்‌ சுபதீபங்‌-கொல்லா 
விரதமொடு தென்னருணை மேவினருள்‌ எத்திற்‌ 
பரதமிடுங்‌ கார்த்திகைத்தீ பம்‌. 


மெச்சிநக ராசமகள்‌ வேண்டுநல்ல கம்பனெனக்‌ 
கச்சிநகர்‌ வாழுங்‌ கனதீபம்‌-கொச்சையெயின்‌ 
மாமகளிர்‌ வண்டன்‌ மகிழருணை தன்னிலன்பன்‌ 


பாமருவுங்‌ கார்த்திகைத்தீ பம்‌. 


ஆனளஞ்‌ சாடுந்தீப மன்பர்‌ பிறப்பிறப்பா 

மூனஞ்‌ சாடுந்தீப மொண்டீபம்‌-வானஞ்‌ 

செவித்திர வெல்லும்போற்றிச்‌ சேரருணை வெற்பிற்‌ 
பவித்திர மாங்‌ கார்த்திகைத்தீ பம்‌. 


கேட்டவர மெல்லாங்‌ கேடுபடமற்கொடுத்தே 
நாட்டமுட னாண்டருளு நற்றீபம்‌-வாட்டமில்லாப்‌ 
புள்ளிசேர்‌ மான்கள்‌ பொலியருணை கண்டுகடற் 


பள்ளிதாழ்‌ கார்த்திகைத்தீ பம்‌. 


மானாய கன்னியுடன்‌ மால்விடைமேல்‌ வேய்ங்குழல்கேட்‌ 


டானாயர்‌ முன்வந்‌ தருடீபம்‌-வானார்‌ 
தருவதினி லுஞ்சிறந்த தாருவளர்‌ சோணிப்‌ 
பருவதம்வாழ்‌ கார்த்திகைத்தீ பம்‌. 


ஏறி வருந்தீப மேத்துமவர்‌ வல்வினையை 
றூறி வருந்தீப நோன்றீபஞ்‌-சீறிவரு 


மஞ்சிபமா வுற்றறிகாண்‌ மாவருணை வெற்பினிலின்‌ 


பஞ்சிறந்த கார்த்திகைத்தீ பம்‌. 


பாம்பணியுந்‌ தீபம்‌ பத்திநெ றிசேரடியார்‌ 
தாம்பணியுந்‌ தீபந்‌ தனித்தீப-மாம்பல்‌ 


(83) 


(84) 


(85) 


(86) 


(87) 


(88) 


(89) 

விகசிக்கும்‌ வாவி மிளிரருணை வாழ்கற்‌ 


பகமொக்குங்‌ கார்த்திகைத்தீ பம்‌. 


நன்களிக்குந்‌ தீப நவிலருமுண்‌ ணாமுலையா 
மின்களிக்குந்‌ தீபம்‌ விழை தீபம்‌-வன்களிறு 

தண்ணருவி பெட்டையுடன்‌ றணாடுஞ்‌ சோணாவெற்பிற்‌ 
பண்ணவர்தேர்‌ கார்த்திகைத்தீ பம்‌. 


மங்களஞ்சேர்‌ தீபமொரு மாசடையா மாசடையிற் 
றிங்களஞ்சேர்‌ தீபந்‌ திருத்தீபம்‌-வேங்களுஞ்சேர்‌ 
மாலுமிரு வர்க்கரிதா மன்னருணை வெற்பிடைவிண்‌ 


பாலுயருங்‌ கார்த்திகைத்தீ பம்‌. 


பாதார விந்தம்‌ பரவுந்‌ தொழும்பருக்கோ 

ராதார மாகி யருடீபம்‌-போதாருங்‌ 

கொங்கிலங்குஞ்‌ சோலை குலவருணை வெற்பினுமென்‌ 
பங்கினும்வாழ்‌ கார்த்திகைத்தீ பம்‌. 


சங்கரிக்கோர்‌ பங்குத்‌ தகையுடனே மற்றையொரு 
பங்கரிக்கும்‌ மாகப்‌ பகிர்தீபம்‌-வெங்கரித்தோல்‌ 
போத்ததென மங்குல்‌ பொலியருணை வெற்பிலன்பர்‌ 
பார்த்தருள்சேர்‌ கார்த்திகைத்தீ பம்‌. 


ஆணிப்பொன்‌ னம்பலத்தி லாடுந்தீபம்‌ பொல்லா 
மாணிக்க தீபமகி மைத்தீபம்‌-வேணிக்க 

ணீராருந்‌ தீபமொழி னீடுமரு ணாசலத்திற்‌ 
பாராருங்‌ கார்த்திகைத்தீ பம்‌. 


அந்தச்சிராங்கதனை யச்சுவத்தின்‌ கீழ்வருத்திப்‌ 
பிந்தவ னேத்தவருள்‌ பெய்தீபம்‌-வந்தார்க்‌ 
குதவிசெய்வோ மென்றருணை புற்றடியார்‌ வேண்டும்‌ 
பதவிதருங்‌ கார்த்திகைத்தீ பம்‌. 


பண்டுபுள காசுரனைப்‌ பாவந்‌ தவிர்த்தாண்டு 
கொண்டுவகை கூர்த்த குணதீபந்‌-தொண்டு 
கரவிலா மற்செய்வார்‌ காணருணை வெற்பிற்‌ 
பரவிவாழ்‌ கார்த்திகைத்தீ பம்‌. 


சிந்தா மணிகாம தேனு பதுமநிதி 
யுந்தாழ்ந்‌ தவக்கருள்செ யுந்தீப-நந்தா 
வியப்புள்ள சோணமலை மேற்றிய நல்ல 
பயப்புள்ள கார்த்திகைத்தீ பம்‌. 


(91) 


(92) 


(93) 


(94) 

புத்திதருந்‌ தீபநல்ல புத்திரசம்‌ பத்துமுதல்‌ 

சித்தீதருந்‌ தீபஞ்சிவதீபஞ்‌-சத்திக்‌ 

குயிராகுஞ்‌ சோணமலை யோங்கிவளர்‌ ஞானப்‌ 

பயிராகுங்‌ கார்த்திகைத்தீ பம்‌. (100) 


வாழி 

வான்வாழி மண்வாழி மன்னவனும்‌ வாழியுய 
சோபனவண்‌ ணாமலையுந்‌ தூயதிருக்‌ கார்த்திகை 
நற்றீபமும்‌ வாழி சிறந்து. 


கார்த்திகைத்தீபவெண்பா-முற்றிற்று. 


